



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 एसआईआर के बहाने वोट डालने का अधिकार छीन रही है भाजपा सरकार : अखिलेश यादव

6 हवलदार विवेक सिंह तोमर : जलते टेंट में कर्तव्य के लिए लगाई छलांग, इस बलिदानी को लाखों सलाम

7 चाचा पवन कल्याण और भाई राम चरण का मार्गदर्शन अमूल्य : निहारिका कोनिडेला

फर्स्ट टेक

नेपाल में उतरते समय विमान से टकराया पक्षी, सभी यात्री सुरक्षित

काठमांडू/भाषा। नेपाल में पोखरा अंतरराष्ट्रीय हवाई अड्डे पर शनिवार को उतरते समय एक निजी एयरलाइन के विमान से एक पक्षी टकरा गया। हालांकि, हवाई अड्डा सूत्रों के अनुसार, सभी यात्री और चालक दल के सदस्य सुरक्षित हैं। हवाई अड्डा प्राधिकरण के एक अधिकारी ने बताया कि काठमांडू से पोखरा जा रहा बुद्ध एयरलाइंस का 99न एओसी विमान अपराह्न 3.45 बजे उतरते समय एक पक्षी से टकरा गया। घटना के बाद, एक तकनीकी टीम ने विमान की सुरक्षा जांच की। अधिकारी ने बताया कि घटना में विमान का प्रोपेलर ब्लेड थोड़ा क्षतिग्रस्त हो गया।

ऑपरेशन सिंदूर 2.0 के लिए बल तैयार : बीएसएफ जम्मू/भाषा।

पाकिस्तान ने ऑपरेशन सिंदूर के बाद आतंकियों को भारतीय सीमा में धकेलने के लिए तैयार 72 से अधिक 'लॉन्चपैड' को अंदरूनी इलाकों में स्थानांतरित कर दिया गया है। सीमा सुरक्षा बल (बीएसएफ) के एक वरिष्ठ अधिकारियों ने शनिवार को यह जानकारी दी। उन्होंने कहा कि यदि सरकार सीमा पार अभियान 'ऑपरेशन सिंदूर' का दूसरा संस्करण शुरू करने का फैसला करती है, तो बल दुश्मन को भारी नुकसान पहुंचाने के लिए तैयार है। अधिकारियों ने हालांकि कहा कि बीएसएफ 7-10 मई तक चार दिनों तक चली सैन्य कार्रवाई को रोकने पर बनी सहमति का सम्मान कर रही है। बीएसएफ के उप महानिरीक्षक (डीआईजी) विक्रम कुंवर ने संवाददाताओं से कहा, "ऑपरेशन सिंदूर के दौरान बीएसएफ द्वारा सीमा पर कई आतंकी लॉन्चपैड को नष्ट कर दिया गया था जिसके बाद पाकिस्तान सरकार ने ऐसे केंद्रों को भीतरी इलाके में स्थानांतरित कर दिया है... लगभग 12 लॉन्चपैड सियालकोट और जफरवाल में काम कर रहे हैं, जो वास्तव में सीमा पर नहीं हैं।"

ओडिशा से माओवादियों का सफाया करने के लिए

प्रतिबद्ध बीएसएफ : आईजी भुवनेश्वर/भाषा। बीएसएफ मार्च 2026 तक ओडिशा से माओवादियों का सफाया करने के लिए प्रतिबद्ध है। अर्धसैनिक बल के एक वरिष्ठ अधिकारी ने शनिवार को यह कहा। मीडियाकर्मीयों से बात करते हुए सीमा सुरक्षा बल (बीएसएफ) के महानिरीक्षक (आईजी) शिव आधार शीवास्तव ने कहा कि हम मार्च 2026 तक राज्य से माओवादियों का सफाया करने के लिए ओडिशा पुलिस और अन्य केंद्रीय सशस्त्र पुलिस बलों के साथ मिलकर प्रौद्योगिकी-समर्थित सार्थक अभियान चला रहे हैं।

30-11-2025 01-12-2025
सूर्योदय 5:51 बजे सूर्यास्त 6:26 बजे

BSE 85,706.67 (+13.71)
NSE 26,202.95 (-12.60)

सोना 13,170 रु. (24 कैरेट) प्रति ग्राम
चांदी 163,873 रु. प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

नेता गुण

नेता होते हैं बाजीगर, मुद्दों से ध्यान बंटाने में। होते हैं पूरे व्यापारिक, रिश्तों को जोड़-घटाने में। पूरे होते हैं क्रूर कुशल, पथ कंटक दूर हटाने में। जिस पर उनका दिल आ जाए, पल लगता उसे पटाने में।

सिद्धरामय्या, शिवकुमार एकजुट, हाईकमान का निर्णय सर्वोपरि

दक्षिण भारत राष्ट्रमत
dakshinbharat.com

बेंगलूर। कर्नाटक के मुख्यमंत्री सिद्धरामय्या और उपमुख्यमंत्री डीके शिवकुमार ने शनिवार को एक साथ नाश्ता किया। नाश्ते में भले ही इडली और वड़ा हो लेकिन इस मुलाकात से कर्नाटक के दो कद्दावर नेताओं के बीच सत्ता की खींचतान कम होती दिखी। सिद्धरामय्या ने संवाददाता सम्मेलन को संबोधित करते हुए कहा, मैंने शिवकुमार के साथ नाश्ते पर मुलाकात की क्योंकि कुछ भ्रम पैदा किया गया था। यह मीडिया द्वारा फैलाया गया था। उन्होंने कहा, हमारे बीच



कोई मतभेद नहीं है। आज भी कोई मतभेद नहीं है, भविष्य में भी नहीं होंगे। मैं यह सुनिश्चित करूंगा कि अब से कोई मतभेद न रहे। मुख्यमंत्री ने कहा कि वे एकजुट हैं और मिलकर 2028 का विधानसभा चुनाव लड़ेंगे। सिद्धरामय्या ने इस बात पर भी जोर दिया कि कोई भी मंत्री और सत्तारूढ़ पार्टी का विधायक

सरकार के खिलाफ नहीं है। उन्होंने कहा, हम विधानसभा में लड़ेंगे। हमने भाजपा और जनता दल सेक्युलर (जदएस) का सामना करने की रणनीति बना ली है। वे कह रहे हैं कि अविश्वास प्रस्ताव लाया जाएगा। अगर वे स्थगन प्रस्ताव लाते हैं तो हम उससे निपटेंगे। शिवकुमार ने कहा कि

मौजूदा दौर में अर्थव्यवस्था पर तेजी से हावी होती जा रही राजनीति : जयशंकर

दक्षिण भारत राष्ट्रमत
dakshinbharat.com

कोलकाता/भाषा। विदेश मंत्री एस. जयशंकर ने शनिवार को कहा कि मौजूदा समय में राजनीति अर्थव्यवस्था पर तेजी से हावी होती जा रही है।

जयशंकर आईआईएम-कलकत्ता के परिसर में 'डॉक्टरेट' की मानद उपाधि मिलने के बाद सभा को संबोधित कर रहे थे। उन्होंने कहा, यह एक ऐसा दौर है जिसमें राजनीति, अर्थव्यवस्था पर हावी होती जा रही है... और यह कोई मजाक की बात नहीं है। जयशंकर ने यह भी कहा कि चीन ने लंबे समय तक अपने ही नियमों के अनुसार चीजें



की है और वह अब भी ऐसा ही कर रहा है। विदेश मंत्री ने कहा कि इस परिस्थिति में, अन्य देश इस बात को लेकर अस्पष्ट हैं कि दिख रही प्रतिस्पर्धा या सौदेबाजी पर ध्यान देना चाहिए या नहीं। जयशंकर ने कहा, वैश्विकरण, विखंडन और आपूर्ति की कमी के ऐसे दबावों और तनावों का सामना करते हुए

शेष विश्व अचानक पेश आने वाली सभी मुश्किलों से बचने के लिए खुद को तैयार कर रहा है। उन्होंने कहा कि भारत सक्रिय रूप से आत्मनिर्भर बनने की कोशिश कर रहा है और खुद को उद्योगों के लिए एक विनिर्माण केंद्र बना रहा है। उन्होंने कहा कि भारत आधारभूत ढांचा के साथ-साथ विज्ञान के क्षेत्र में भी तेजी से तरक्की कर रहा है।

जनता ने कांग्रेस का समर्थन कर उसे सत्ता सौंपी है इसलिए पार्टी को उनकी उम्मीदों पर खरा उतरना होगा। शिवकुमार ने मुख्यमंत्री के साथ मतभेदों को खारिज करते हुए कहा, हमारे बीच कोई गुटबाजी नहीं है। हम साथ चलेंगे, सबको साथ लेकर चलेंगे और पार्टी आलाकमान के फैसले का पालन करेंगे।

कांग्रेस की प्रदेश इकाई के अध्यक्ष शिवकुमार ने कहा कि उन्होंने 2028 के विधानसभा चुनावों में विपक्षी दलों और बेलगावी में कर्नाटक विधानसभा के आगामी शीतकालीन सत्र में भाजपा द्वारा अविश्वास प्रस्ताव पेश किए जाने की स्थिति में निपटने के तरीकों पर भी चर्चा की।

स्वदेशी 'स्टीलथ फ़िगेट' तारागिरि भारतीय नौसेना को सौंपा गया


नई दिल्ली/भाषा।

अत्याधुनिक युद्ध क्षमताओं से लैस स्वदेशी उन्नत स्टीलथ फ़िगेट 'तारागिरि' को भारतीय नौसेना को सौंप दिया गया है। अधिकारियों ने शनिवार को यह जानकारी दी। नीलगिरि-शैणी (प्रोजेक्ट 17ए) के चौथे पोत और मझगांव डॉक शिपविल्डिंग लिमिटेड (एमडीएल) द्वारा निर्मित तीसरे जहाज 'तारागिरि' (यार्ड 12653) को 28 नवंबर को मुंबई स्थित एमडीएल को भारतीय नौसेना को सौंपा गया। यह युद्धपोत डिजाइन और निर्माण में आत्मनिर्भरता की दिशा में एक महत्वपूर्ण उपलब्धि है।

भारत की परंपरा भाईचारे में निहित, विवाद हमारे स्वभाव में नहीं : भागवत

दक्षिण भारत राष्ट्रमत
dakshinbharat.com

मुंबई/भाषा। राष्ट्रीय स्वयंसेवक संघ (आरएसएस) के प्रमुख मोहन भागवत ने शनिवार को कहा कि विवादों में उलझना भारत के स्वभाव में नहीं है और देश की परंपरा ने भाईचारे एवं सार्वहिक सद्भाव पर हमेशा जोर दिया है। भागवत ने नागपुर में आयोजित राष्ट्रीय पुस्तक महोत्सव में कहा कि राष्ट्र की अवधारणा के मामले में भारत का दृष्टिकोण पश्चिमी व्याख्याओं से मूलतः भिन्न है। उन्होंने कहा, "हमारा किसी से कोई विवाद नहीं है। हम विवादों से दूर रहते हैं।"



विवाद करना हमारे देश के स्वभाव में नहीं है। एकजुट रहना और भाईचारे को बढ़ावा देना हमारी परंपरा है। उन्होंने कहा कि दुनिया के अन्य हिस्से संघर्षपूर्ण परिस्थितियों में विकसित हुए हैं। भागवत ने कहा, "एक बार कोई मत बन जाने के बाद उससे अलग कोई भी विचार अस्वीकार्य हो जाता है। वे अन्य विचारों के लिए दरवाजे बंद कर देते हैं और उसे 'वाद' कहकर पुकारने लगते


हैं।" उन्होंने यह भी कहा कि राष्ट्र की अवधारणा को लेकर भारत का दृष्टिकोण पश्चिमी व्याख्याओं से मूल रूप से भिन्न है। उन्होंने कहा, "वे राष्ट्र की हमारी अवधारणा को समझ नहीं पाते, इसलिए उन्होंने इसे 'राष्ट्रवाद' कहना शुरू कर दिया। 'राष्ट्र' की हमारी अवधारणा पश्चिमी अवधारणा से भिन्न है...।" उन्होंने कहा, "हम राष्ट्रीयता शब्द का इस्तेमाल करते हैं, राष्ट्रवाद का

नहीं। राष्ट्र के प्रति अत्यधिक गर्व के कारण दो विश्व युद्ध हुए और यही कारण है कि कुछ लोग राष्ट्रवाद शब्द से डरते हैं।" भागवत ने कहा कि यदि राष्ट्र की उस परिभाषा को माना जाये, जो पश्चिमी संदर्भ में समझी जाती है, तो उसमें आमतौर पर एक राष्ट्र की व्यवस्था होती है, जिसमें केंद्र सरकार क्षेत्र का संचालन करती है, लेकिन भारत हमेशा से एक 'राष्ट्र' रहा है, चाहे अलग-अलग शासन-व्यवस्थाएं रही हों या विदेशी शासन का समय रहा हो।

चक्रवात 'दित्वा' के कारण तमिलनाडु में भारी बारिश

दक्षिण भारत राष्ट्रमत
dakshinbharat.com

चेन्नई। तमिलनाडु तट की ओर बढ़ रहे चक्रवात 'दित्वा' के कारण शनिवार को तटीय क्षेत्रों और कामेशी डेल्टा के जिलों में भारी बारिश हुई। किसी भी अभिग्र स्थिति से निपटने के लिए 28 आपदा प्रतिक्रिया दल तैयार रखे गए हैं। सबसे अधिक प्रभाव रामनाथपुरम और नामपट्टिनम जिलों पर पड़ा। लगातार बारिश और तेज हवाओं से रामेश्वरम में दूसरे दिन भी सामान्य जनजीवन प्रभावित रहा। एक अधिकारी ने बताया कि नामपट्टिनम में भारी बारिश के दौरान कई पेड़ गिर गए। राज्य के राजस्व एवं आपदा प्रबंधन मंत्री के. के. एस. एस.



आर. रामचंद्रन ने कहा कि यह स्पष्ट नहीं है कि चक्रवात 'दित्वा' चेन्नई के पास तट से टकराएगा या नहीं, लेकिन सरकार युद्धस्तर पर बचाव और राहत कार्य शुरू करने के लिए पूरी तरह तैयार है। मंत्री ने यहां संवाददाताओं से कहा, एसडीआरएफ (राज्य

आपदा मोचन बल) और एनडीआरएफ (राष्ट्रीय आपदा मोचन बल) सहित लगभग 28 आपदा प्रतिक्रिया दल तैयार हैं। हम अन्य राज्यों से 10 और टीम को हवाई मार्ग से लाने की योजना बना रहे हैं। वायु सेना और तटरक्षक बल को भी सतर्क कर दिया गया है। इसके

अलावा, कल जिलों में निगरानी दल भेजे जाएंगे।

उन्होंने बताया कि अभी तक जनहानि की कोई सूचना नहीं है, हालांकि 16 मवेशी मारे गए हैं और 24 झुमियों को नुकसान पहुंचा है। उन्होंने कहा, फिलहाल बारिश से कोई बड़ा प्रभाव नहीं पड़ा है, लेकिन राज्य सरकार लगातार स्थिति पर नजर रख रही है और बचाव एवं राहत कार्यों के लिए कई टीम तैयार हैं। जिलों में लगभग 6,000 राहत शिविर स्थापित किए गए हैं। मौसम विभाग के अनुसार चक्रवात चेन्नई तट के समानांतर गुजर सकता है और भारी बारिश ला सकता है। रामचंद्रन ने लोगों से सुरक्षित रहने के लिए मुख्यमंत्री एम. के. स्टालिन की सलाह का पालन करने का आग्रह किया।

‘ऑपरेशन सिंदूर’ नागरिक-सैन्य एकीकरण का शानदार उदाहरण : राजनाथ सिंह

दक्षिण भारत राष्ट्रमत
dakshinbharat.com

नई दिल्ली/भाषा। रक्षा मंत्री राजनाथ सिंह ने शनिवार को कहा कि 'ऑपरेशन सिंदूर' नागरिक-सैन्य एकीकरण का एक "शानदार उदाहरण" है, जहां प्रशासनिक तंत्र ने जनता का विश्वास स्थापित करने और महत्वपूर्ण सूचनाओं के संचार के लिए सशस्त्र बलों के साथ मिलकर



काम किया। वह उत्तराखंड के मसूरी स्थित लाल बहादुर शास्त्री स्मृति राष्ट्रीय प्रशासन अकादमी (एलबीएसएनए) में 100वें 'कॉमन फाउंडेशन कोर्स' के समापन समारोह को संबोधित कर रहे थे। सिंह ने युवा सिविल सेवकों से

राष्ट्रीय हितों की रक्षा में अपनी महत्वपूर्ण भूमिका को समझने और बहादुर सैनिकों की तरह ऐसी गंभीर परिस्थितियों के लिए हमेशा तैयार रहने का आह्वान किया। उन्होंने कहा, "ऑपरेशन सिंदूर नागरिक-सैन्य एकीकरण का एक शानदार उदाहरण है, जहां प्रशासनिक तंत्र ने महत्वपूर्ण सूचनाओं के संचार और जनता का विश्वास स्थापित करने के लिए सशस्त्र बलों के साथ मिलकर काम किया।"

KALINGA INSTITUTE OF SOCIAL SCIENCES (KISS)
 (Deemed to be University) (Established U/S 3 of UGC Act, 1956)
 Accredited with 'A' Grade by NAAC, Bhubaneswar, Odisha, India

5th ANNUAL CONVOCATION

30th November 2025 |
3:30 p.m.

KISS Campus-4 Athletic Stadium, Bhubaneswar

Chief Guest
Hon'ble Prof. (Dr.) Ganeshi Lal
 Former Governor of Odisha

Convocation Address by
Hon'ble Ms. Ouided Bouchamaoui
 Nobel Laureate
 Republic of Tunisia

A Home for 80,000 Indigenous Children | Website: www.kiss.ac.in | Email: info@kiss.ac.in

SHOP THE FINEST OF BRIDAL AND LIFESTYLE JEWELLERY COLLECTIONS NOW!

Hi LIFE JEWELS
 DISCOVER JEWELLERY TRENDS
 OVER 150+ JEWELLERY BRANDS

LAST DAY TODAY

Taj West End
 BENGALURU
 10 am - 8 pm | Valet Parking | Entry fee Rs.100



जैसलमेर से दिल्ली के बीच नई ट्रेन शुरू

दक्षिण भारत राष्ट्रमत
dakshinbharat.com

जयपुर। राजस्थान के सीमावर्ती इलाके जैसलमेर को देश की राजधानी नयी दिल्ली से जोड़ने वाली एक नयी ट्रेन सेवा शनिवार से शुरू हो गयी। रेल मंत्री अश्विनी वैष्णव और केंद्रीय संस्कृति मंत्री गजेंद्र सिंह शेखावत ने जैसलमेर में इस

ट्रेन को हरी झंडी दिखाकर रवाना। यह नयी ट्रेन स्वर्ण नगरी एक्सप्रेस के नाम से चलेगी। अधिकारियों के अनुसार इसका मकसद सीमावर्ती इलाके में आम लोगों की पहुंच को बेहतर बनाना और रणनीतिक आवागमन को सुगम करना है। इस अवसर पर आयोजित समारोह में वैष्णव ने कहा कि यह सेवा आम यात्रियों और इलाके के बड़े रक्षा प्रतिष्ठानों, दोनों की जरूरत पूरा करेगी। उन्होंने कहा कि राजस्थान में

55,000 करोड़ रुपये की परियोजनाओं पर काम चल रहा है। रेल मंत्री ने कहा कि राज्य में अन्पगढ़-खाजूवाला-बीकानेर-जैसलमेर-बाड़मेर कोरिडोर समेत कई नयी लाइनों पर काम अलग-अलग तकनीकी चरण से गुजर रहा है। वैष्णव ने कहा कि इन जिलों में बेहतर रेल पहुंच का रणनीतिक महत्व है। रेल मंत्री ने कहा कि राजस्थान को रेलवे आवंटन में पिछले एक

दशक में बढोतरी हुई है जिससे नयी सेवाएं शुरू करने, पटरियों के नवीकरण के काम और स्टेशन पुनर्विकास में मदद मिली है। जैसलमेर के रेलवे स्टेशन को 140 करोड़ रुपये की लागत से उन्नत बनाया गया है। यह राज्य के उन 85 रेलवे स्टेशनों में से एक है जिन्हें 4,000 करोड़ रुपये की लागत से आधुनिक बनाया जा रहा है। वैष्णव ने कहा, प्रधानमंत्री के मार्गदर्शन में रेलवे के विकास ने जबरदस्त रफ्तार

पकड़ी है। वर्ष 2014 से पहले राजस्थान को हर साल सिर्फ 680 करोड़ रुपये मिलते थे जबकि अब यह आवंटन लगभग 10,000 करोड़ रुपये का है। केंद्रीय मंत्री शेखावत ने कहा कि राष्ट्रीय राजधानी के लिए इस नए दैनिक फेरे से स्थानीय पर्यटन अर्थव्यवस्था को बल मिलेगा। शेखावत ने कहा, बेहतर कनेक्टिविटी का सीधा असर लोगों के आने जाने पर पड़ता है।

एसआईआर को लेकर निर्वाचन आयोग के रवैये से लोगों के मन में चिंता : सचिन पायलट

दक्षिण भारत राष्ट्रमत
dakshinbharat.com

जयपुर। कांग्रेस के वरिष्ठ नेता सचिन पायलट ने मतदाता सूचियों के विशेष गहन पुनरीक्षण (एसआईआर) को लेकर निर्वाचन आयोग पर निशाना साधते हुए शनिवार को कहा कि इस प्रक्रिया को लेकर आयोग के रवैये से लोगों के मन में चिंता है। पायलट ने आरोप लगाया कि फील्ड स्टाफ पर अनावश्यक दबाव और जल्दबाजी में समयसीमा तय करने से पता चलता है कि प्रक्रिया में कुछ गड़बड़ है। राजस्थान के पूर्व उपमुख्यमंत्री ने यहां संवाददाताओं से कहा, एसआईआर देश में पहले भी कई बार हुआ है। लेकिन कोई चर्चा नहीं होती थी, लोगों के मन में कोई आशंका नहीं रहती थी। पहली बार निर्वाचन आयोग का जो रवैया रहा है। उससे लोगों के मन में चिंता है। पायलट ने आरोप लगाया कि बिहार में नाम हटाये गये और वर्तमान प्रक्रिया में शामिल अधिकारी भारी दबाव में हैं। उन्होंने आरोप लगाते हुए कहा, क्योंकि बिहार में लोगों के नाम काटे गए। कई राज्यों में लोग तनाव में हैं, और कुछ तो इस दबाव के कारण आत्महत्या भी कर रहे हैं। यह इस बात का स्पष्ट



वोट चोर-गद्दी छोड़ महारैली की तैयारी : भाजपा, चुनाव आयोग से मिलकर कटवा रही है 25 लाख वोट : कांग्रेस

दक्षिण भारत राष्ट्रमत
dakshinbharat.com

जयपुर। अखिल भारतीय कांग्रेस कमेटी द्वारा 14 दिसंबर, 2025 को दिल्ली में आयोजित होने वाली 'वोट चोर-गद्दी छोड़' महारैली की तैयारियों और प्रदेश में चुनाव आयोग द्वारा चलाए जा रहे एसआईआर अभियान की समीक्षा के लिए आज राजस्थान प्रदेश कांग्रेस कमेटी की एक महत्वपूर्ण बैठक हुई। यह बैठक प्रदेशाध्यक्ष गोविन्द सिंह डोटसरा की अध्यक्षता में प्रदेश कांग्रेस मुख्यालय, जयपुर पर सम्पन्न हुई। बैठक में कांग्रेस ने भाजपा पर गंभीर आरोप लगाते हुए दावा किया कि भाजपा प्रदेश में कांग्रेस के पक्ष में मतदान करने वाले मतदाताओं के नाम काटकर चुनाव में लाभ प्राप्त करना चाहती है। प्रदेशाध्यक्ष गोविन्द सिंह डोटसरा ने सभी पदाधिकारियों और जिलाध्यक्षों को संबोधित करते हुए कहा कि 14 दिसंबर को दिल्ली में होने वाली महारैली में राजस्थान की

सहभागिता सर्वाधिक होनी चाहिए। उन्होंने निर्देश दिया कि प्रदेश से 50 हजार से अधिक कांग्रेस कार्यकर्ता इस रैली में भाग लेंगे। डोटसरा ने जिलाध्यक्षों और प्रभारियों को निर्देश दिया कि वे अगले तीन दिनों के भीतर जिला कांग्रेस कमेटी की बैठकें बुलाकर रैली की तैयारियों को अंतिम रूप दें। उन्होंने सभी महत्वपूर्ण कांग्रेसजनों, विधायकों, प्रत्याशियों और पंचायती राज प्रतिनिधियों को व्यक्तिगत रूप से संपर्क कर आमंत्रित करने का आह्वान किया। डोटसरा ने एसआईआर अभियान को लेकर बड़ी चिंता व्यक्त की। उन्होंने कहा कि लोकसभा में नेता विपक्ष राहुल गांधी ने देशभर में भाजपा द्वारा चुनाव आयोग से मिलकर की जा रही वोट चोरी को उजागर किया है। उन्होंने कार्यकर्ताओं से आह्वान किया कि वे यह जिम्मेदारी निभाएं कि किसी भी पात्र मतदाता का नाम एसआईआर अभियान में न कटे। डोटसरा ने दावा किया कि चुनाव आयोग के आंकड़ों के अनुसार प्रदेश में 27 लाख से

ज्यादा मतदाताओं के फॉर्म 'अनकलेक्टेड' बताए गए हैं, जिससे ऐसा प्रतीत होता है कि चुनाव आयोग इस प्रक्रिया के माध्यम से प्रदेश में 25 लाख मतदाताओं के नाम काटने की मंशा रखता है। उन्होंने चेतावनी दी कि चालीस से अधिक विधानसभा क्षेत्र ऐसे हैं जहाँ 25 हजार से 35 हजार तक मतदाताओं के फॉर्म अनकलेक्टेड दर्शाए जा रहे हैं। इसलिए बहुत ही जिम्मेदारी पूर्वक इन मतदाताओं की समीक्षा और जानकारी कांग्रेस के स्थानीय बीएलए को करनी होगी, अन्यथा भाजपा चुनाव आयोग से मिलकर कांग्रेस के मजबूत स्थानों से मतदाताओं के नाम मतदाता सूची से कटवा देगी। इसे रोकने का दायित्व सभी कांग्रेसजनों पर है। डोटसरा ने इस अभियान की प्रतिदिन समीक्षा करने और पार्टी के बीएलए (बुथ लेवल एजेंट) से उनके बुथों पर हो रहे कार्य की रिपोर्ट लेने का निर्देश दिया। पूर्व मुख्यमंत्री अशोक गहलोत ने बैठक को संबोधित करते हुए कहा कि जिलाध्यक्ष का दायित्व बहुत

महत्वपूर्ण होता है और आज देश का लोकतंत्र खतरे में है। उन्होंने कहा, देश किस दिशा में जा रहा है, यह किसी को नहीं पता, इसलिए लोकतंत्र की रक्षा हेतु सभी कांग्रेसजनों को एकजुट होकर लोकतंत्र बचाने की इस लड़ाई में शामिल होना पड़ेगा। एसआईसीसी महासचिव सचिन पायलट ने कहा कि सभी कांग्रेसजनों को अपने मतदाताओं के वोट के अधिकार की रक्षा करनी होगी, क्योंकि यदि मतदाताओं के नाम ही वोटर लिस्ट से कट गए तो चुनावों में कुछ हासिल नहीं होगा। राजस्थान प्रभारी सुखजिन्दर सिंह रंधावा ने कांग्रेसजनों को अनुशासन के साथ कार्य करने और भाजपा के तानाशाही शासन से देश को मुक्त करवाने की लड़ाई में जुटने का आह्वान किया। बैठक में नेता प्रतिपक्ष टीकाराम जूली, एसआईसीसी सचिव चिंरंजीवी राय एवं सुपूतन पासवान, और धीरज गुर्जर सहित प्रदेश कांग्रेस पदाधिकारी, जिलाध्यक्ष और अग्रिम संगठनों के प्रमुख शामिल रहे।

कांग्रेस एसआईआर से भयभीत, जनता को भ्रमित करने का कर रही प्रयास : सुमित गोदारा

दक्षिण भारत राष्ट्रमत
dakshinbharat.com

जयपुर,। खाद्य एवं नागरिक आपूर्ति मंत्री सुमित गोदारा ने पूर्व मुख्यमंत्री अशोक गहलोत द्वारा विशेष गहन पुनरीक्षण कार्यक्रम को लेकर की गई बयानबाजी एवं भ्रामक आरोपों का करारा जवाब दिया है। गोदारा ने तथ्यों के साथ अपनी बात रखते हुए कहा कि कांग्रेस देश की जनता का विश्वास और जनधार पूरी तरह खो चुकी है। इसका प्रमाण हमें हरियाणा, महाराष्ट्र, दिल्ली और बिहार में हुए विधानसभा चुनावों के नतीजों से स्पष्ट रूप से मिल रहा है। उन्होंने कहा कि पहले कांग्रेस चुनाव हारने पर ईवीएम का राग अलापती थी और संवैधानिक संस्थाओं पर सवालिया निशान लगाती थी, मगर सर्वोच्च न्यायालय के स्पष्टीकरण के बाद अब कांग्रेस और उसके सहयोगी दल एसआईआर को लेकर भ्रामक बयानबाजी करने लग गए हैं। कांग्रेस को इस देश के नागरिकों की नहीं बल्कि बांलादेशी और रोहिंया जैसे घुसपैठियों की चिंता सता रही है। कांग्रेस करें बिहार चुनाव में करारी हार की समीक्षा गोदारा ने कहा कि राहुल गांधी और कांग्रेस को एसआईआर पर भ्रामक राजनीति करने के बजाय बिहार चुनाव में मिली करारी हार की समीक्षा



घुमंतु जाति रोजगार मेले में दिया कुमारी ने किया रोजगार के संसाधनों का वितरण

जयपुर। उपमुख्यमंत्री दिया कुमारी ने जयपुर के जयसिंहपुर खोर क्षेत्र में घुमंतु जाति उत्थान न्यास द्वारा आयोजित घुमंतु जाति रोजगार मेले में शिरकत की। इस अवसर पर उन्होंने घुमंतु समाज के लोगों को आत्मनिर्भर बनाने के लिए आवश्यक रोजगार संसाधनों का वितरण किया और सभी को उज्ज्वल भविष्य की शुभकामनाएं दीं। कार्यक्रम को संबोधित करते हुए दिया कुमारी ने

कहा कि घुमंतु समाज को रोजगार के माध्यम से अपने पैरों पर खड़े होने का अवसर मिलना बेहद खुशी की बात है। उन्होंने कहा, मैं आपके परिवार की सदस्य हूँ और आपके लिए जो भी संभव होगा, हमेशा पूरा प्रयास करूंगी। आने वाले बजट में भी ऐसी अनेक योजनाएँ लाने का प्रयास रहेगा जिससे समाज के लोगों को अधिक लाभ मिल सके। उपमुख्यमंत्री ने भामाशाहों और विदेशों में रहने वाले

भारतीयों से भी आह्वान किया कि वे घुमंतु परिवारों के सहयोग के लिए आगे आएँ। उन्होंने कहा कि सभी मिलकर संकल्प लें कि एक-दूसरे का सहयोग करके समाज को विकसित और सशक्त बनाएँ। उन्होंने कहा कि प्रधानमंत्री नरेंद्र मोदी द्वारा विभिन्न योजनाओं के माध्यम से गरीब और वंचित परिवारों को मुख्यधारा से जोड़ने का प्रयास किया जा रहा है और महिलाओं को

आत्मनिर्भर बनाने के लिए समाज के हर व्यक्ति को अपना दायित्व निभाना चाहिए। उपमुख्यमंत्री दिया कुमारी ने इस मेले को समाज के प्रत्येक परिवार को आत्मनिर्भर, सशक्त और मुख्यधारा से जोड़ने की दिशा में एक महत्वपूर्ण कदम बताया। उन्होंने आशा व्यक्त की कि आज प्रदान किए गए संसाधन घुमंतु समाज के लोगों के जीवन में नए अवसरों के द्वार खोलेंगे।

युवक युवती पर ज्वलनशील पदार्थ छिड़ककर आग लगाई

जयपुर। जयपुर के मोखमपुरा इलाके में एक युवक और युवती पर कथित तौर पर ज्वलनशील पदार्थ छिड़ककर आग लगाने का मामला प्रकाश में आया है। पुलिस ने शनिवार को बताया कि बुरी तरह झुलसे युवक एवं युवती का यहां के एसएमएस अस्पताल में इलाज जारी है। इसके अनुसार यह घटना शुक्रवार रात एक गांव की है। चीख-पुकार सुनकर आस-पास के लोग मदद के लिए दौड़े और पुलिस को बताने से पहले आग बुझा दी। दूद के पुलिस उपाधीक्षक दीपक खंडेलवाल ने कहा कि पुलिस की टीम मौके पर पहुंची और पीड़ितों को अस्पताल पहुंचाया, जहां से उन्हें एसएमएस भेज दिया गया। उन्होंने कहा, दोनों 60-70 प्रतिशत झुलस गए हैं। हम घटना के कारणों की जांच कर रहे हैं। खंडेलवाल ने कहा, शुरुआती जांच के आधार पर, कुछ संदिग्धों को हिरासत में लिया गया है। मामला रिश्तों के झगड़े से जुड़ा लग रहा है। पीड़ितों की हालत स्थिर होने पर उनके बयान दर्ज किए जाएंगे।

बदमाशों ने एटीएम से 12 लाख रुपये लूटे

जयपुर। राजस्थान के नागौर जिले में अज्ञात बदमाशों ने शनिवार को एक सार्वजनिक बैंक की स्वचालित गणक मशीन (एटीएम) से 12 लाख रुपये लूट लिये और वहां से भागते समय मशीन में आग लगा दी। पुलिस ने यह जानकारी दी। पुलिस के अनुसार, यह घटना पंचोडी पुलिस थाने के भेड़ गांव में हुई। इसने बताया कि जब स्थानीय लोगों ने शनिवार सुबह जले हुए एटीएम को देखा तो बैंक और पुलिस के अधिकारी मौके पर पहुंचे। अतिरिक्त पुलिस अधीक्षक आशाराम चौधरी ने बताया कि भारतीय स्टेट बैंक (एसबीआई) के 'एटीएम कियोरक' का शटर बदमाशों ने तोड़ दिया। चौधरी ने बताया, बदमाशों ने गैस कटर से एटीएम को काटा और 12 लाख रुपये लेकर भाग गए। सबूत मिटाने के लिए उन्होंने मशीन में आग लगा दी। पुलिस ने कहा कि बदमाश सीसीटीवी सिस्टम से जुड़ा डीवीआर भी ले गए। पुलिस मामले की जांच कर रही है।

अधिकतर हिस्सों में मौसम शुष्क रहने की संभावना

जयपुर। राजस्थान के अधिकतर हिस्सों में आगामी एक सप्ताह मौसम आमतौर पर शुष्क रहने की संभावना है। मौसम केंद्र जयपुर ने शनिवार को यह जानकारी दी। इसके अनुसार, इस समय सबसे न्यूनतम तापमान शेखावाटी क्षेत्र में 8 से 9 डिग्री सेल्सियस के बीच दर्ज किए जा रहे हैं। शेष अधिकतर भागों में न्यूनतम तापमान 10 डिग्री से ऊपर व सामान्य के करीब है। मौसम केंद्र के अनुसार, आगामी दो तीन दिनों में तापमान में हल्की गिरावट होने तथा दो से चार दिसंबर को शेखावाटी क्षेत्र में न्यूनतम तापमान 4-5 डिग्री सेल्सियस के आसपास दर्ज होने की संभावना है।

ट्रेलर ने बाइक को कुचला, पिता-बेटी की मौत

उदयपुर। जिले के डबोक थाना क्षेत्र में शनिवार सुबह करीब 10:20 बजे उदयपुर-चित्तौड़गढ़ सिक्सलेन हाइवे पर दर्दनाक हादसा हो गया। एक तेज रफ्तार ट्रेलर ने बाइक को ओवरस्टेक करते समय टक्कर मार दी। हादसे में बाइक सवार पिता और बेटी की मौके पर ही मौत हो गई, जबकि पीछे बेटी महिला गंभीर रूप से घायल हो गई। जानकारी के अनुसार भोपा-मगरी निवासी 46 वर्षीय देवीलाल वसीटा अपनी 11 साल की बेटी देवीसा और पत्नी कला वसीटा के साथ बाइक पर उदयपुर से भटेवर की ओर जा रहे थे। एम्पयर्मेंट के पास ट्रेलर ओवरस्टेक करने की कोशिश में बाइक से टकरा गया, जिससे देवीलाल और उनकी बेटी ट्रेलर के नीचे आकर कुचल गए। पीछे बेटी कला वसीटा सड़क की दूसरी ओर गिरने से घायल हो गई। उन्हें एमबी हॉस्पिटल के ट्रॉमा सेंटर में भर्ती कराया गया है। हादसे के बाद ट्रेलर ड्राइवर मौके से फरार हो गया। पुलिस ने ट्रेलर को जप्त कर थाने में रखवाया है और ड्राइवर की तलाश शुरू कर दी है। सूचना मिलते ही डबोक पुलिस मौके पर पहुंची और शवों को पोस्टमॉर्टम के लिए मॉर्चुरी भिजवाया। हादसे के चलते हाईवे पर कुछ देर के लिए जाम भी लगा। पुलिस ने मामला दर्ज कर जांच शुरू कर दी है।

मुख्य सचिव ने किया नई दिल्ली स्थित बीकानेर हाउस का दौरा

जयपुर। मुख्य सचिव वी.श्रीनिवासन ने शनिवार को नई दिल्ली स्थित बीकानेर हाउस का दौरा किया। इस अवसर पर उन्होंने राजस्थान कैडर के भारतीय प्रशासनिक सेवा के अधिकारियों के साथ बैठक की तथा बीकानेर हाउस स्थित राज्य सरकार के सभी कार्यालयों की निरीक्षण किया। बैठक में आई.ए.एस. श्रीमती रोली सिंह, राजीव सिंह ठाकुर, श्रीमती मुग्धा सिन्हा, आशुतोष ए.टी.पेड्नेकर, भानू प्रकाश येतुकर, डॉ. प्रीतम बी. यशवंत, मुक्तानंद अग्रवाल, गौरव गोयल, अभिमन्यू कुमार और अंशदीप उपस्थित थे। उन्होंने सार्वजनिक निर्माण विभाग और राजस्थान राज्य सड़क विकास निगम के अधिकारियों के साथ समीक्षा बैठक कर राजस्थान हाउस के निर्माण और उदयपुर हाउस के संबंध में जानकारी ली। मुख्य सचिव ने सभी कार्यालयों के निरीक्षण के समय उपस्थित अधिकारियों और कर्मचारियों से उनकी कार्यप्रकृति के बारे में विस्तृत जानकारी ली। इस अवसर पर उनके साथ अतिरिक्त आवासीय आयुक्त श्रीमती अंजु आम प्रकाश, संयुक्त आवासीय आयुक्त श्रीमती रिकु मीना सहित राज्य सरकार के अधिकारी मौजूद थे।



पंजाब के राज्यपाल कटारिया ने चित्तौड़गढ़ जिले में किया भक्ति-शिरोमणि बालाजी मंदिर का भूमि पूजन

जयपुर। पंजाब के राज्यपाल एवं चण्डीगढ़ प्रशासक गुलाबचन्द कटारिया के मुख्य आतिथ्य में शनिवार को चित्तौड़गढ़ जिले की भटेसर पंचायत समिति के अंतर्गत गरदाना ग्राम पंचायत के मित्राणा गाँव स्थित गंगेश्वर महादेव मंदिर परिसर में बालाजी मंदिर की भूमि का पूजन किया गया। इस दौरान राज्यपाल कटारिया ने कहा कि वर्तमान में देश में स्वास्थ्य सुविधाओं का विस्तार हो रहा है, अब हर जिले में मेडिकल कॉलेज खुल रहे हैं, गांव-गांव तक सड़कें, स्वास्थ्य एवं आधारभूत सुविधाएं पहुंच रही हैं। उन्होंने यह भी उल्लेख किया कि 70 वर्ष से

अधिक आयु के वरिष्ठ नागरिकों का निःशुल्क इलाज हो रहा है, तथा आयुष्मान कार्ड योजना से लाखों परिवारों को निःशुल्क उपचार की सुविधा मिल रही है। इसके अलावा, केंद्र एवं राज्य सरकार की अनेक योजनाओं के तहत किसानों तथा ग्रामीणों के खातों में प्रत्यक्ष लाभ पहुंच रहा है, जिससे देश की ग्रामीण अर्थव्यवस्था मजबूत हो रही है। उन्होंने यह भी कहा कि दूर-दूर से श्रद्धालु प्रसिद्ध श्रद्धास्थल सवालिया जी धाम में दर्शन के लिए आते हैं, और इस मंदिर के विकास से क्षेत्र की धार्मिक व सामाजिक पहचान और मजबूत होगी।



कांग्रेस ने सरदार पटेल को इतिहास से मिटाने का बहुत प्रयास किया : नड्डा

दक्षिण भारत राष्ट्रमत
dakshinbharat.com

वडोदरा (गुजरात)/भाषा। भाजपा अध्यक्ष जे पी नड्डा ने शनिवार को आरोप लगाया कि कांग्रेस ने सरदार पटेल को इतिहास से मिटाने का बहुत प्रयास किया और यहां तक कि पार्टी ने नरेन्द्र मोदी सरकार द्वारा सरदार पटेल के स्मारक के रूप में निर्मित 'स्टैच्यू ऑफ यूनिटी' की लागत और आवश्यकता पर भी सवाल उठाया।

नड्डा ने यहां अटलदाग गांव में 'सरदार एट द रेट ऑफ 150 यूनिटी मार्च' के दौरान एक सभा को संबोधित करते हुए कहा कि कांग्रेस नहीं चाहती थी कि सरदार पटेल को याद किया जाए। उन्होंने यह भी कहा कि देश के प्रथम प्रधानमंत्री जवाहरलाल नेहरू ने अपनी नीतियों से कश्मीर मुद्दे को बिगड़ने दिया, जबकि सरदार पटेल ने आजादी के बाद 562 रियासतों का

सफलतापूर्वक देश में विलय किया। नड्डा ने आरोप लगाया, 'कांग्रेस ने एक षड्यंत्र के तहत जानबूझकर सरदार पटेल को इतिहास से मिटाने की बहुत कोशिश की। वे चाहते थे कि उनका नाम गायब हो जाए ताकि उन्हें याद न रखा जाए। लंबे समय तक, कांग्रेस ने यह सुनिश्चित करने के लिए काम किया कि भारत के लौह पुरुष का नाम इतिहास के पन्नों में दर्ज न हो।'

नड्डा ने कहा कि सरदार पटेल का निधन 1950 में हुआ था, लेकिन उन्हें 1991 में 'भारत रत्न' से सम्मानित किया गया। उन्होंने कहा, 'प्रधानमंत्री मोदी ने सरदार पटेल को सच्चे अर्थों में याद किया और उन्हें श्रद्धांजलि दी। लेकिन, जब मोदी ने पटेल को श्रद्धांजलि स्वयं गुजरात के नर्मदा जिले में दुनिया की सबसे ऊंची 'स्टैच्यू ऑफ यूनिटी' बनाने का फैसला किया, तो कांग्रेस ने इसकी लागत पर सवाल उठाए।' नड्डा ने कहा,

“कांग्रेस ने पूछा कि इतना पैसा क्यों खर्च किया जा रहा है। और जब सरदार पटेल की 182 मीटर ऊंची प्रतिमा स्थापित की गई, तो कांग्रेस के सदस्यों ने सवाल उठाया कि इससे क्या हासिल होगा।'

भाजपा अध्यक्ष ने कहा कि सरदार पटेल ने 562 रियासतों का एकीकरण किया था, जबकि तत्कालीन प्रधानमंत्री नेहरू ने कहा था कि वह जम्मू-कश्मीर पर फैसला लेंगे।

नड्डा ने कहा, 'और उन्होंने (नेहरू) क्या फैसला किया? अनुच्छेद 370 देश की एकता और अखंडता के लिए एक बड़ा संकट बन गया। सरदार पटेल ने 562 रियासतों को देश में एकीकृत किया और उन्हें श्रद्धांजलि दी। लेकिन, जब मोदी ने पटेल को श्रद्धांजलि स्वयं गुजरात के नर्मदा जिले में दुनिया की सबसे ऊंची 'स्टैच्यू ऑफ यूनिटी' बनाने का फैसला किया, तो कांग्रेस ने इसकी लागत पर सवाल उठाए।' नड्डा ने कहा,



सरल और संयमित जीवन में ही धर्म स्थायी होता है : उपप्रवर्तकश्री नरेशमुनि

दक्षिण भारत राष्ट्रमत
dakshinbharat.com

बेंगलूरु। शहर के विल्सन गार्डन के धैताम्बर स्थानकवासी जैन श्रावक संघ में विराजित श्रमणसंघीय उपप्रवर्तक नरेशमुनिजी ने कहा कि मनुष्य जन्म का मिलना अत्यंत दुर्लभ होता है, जिसे प्रत्येक आत्मा को सार्थक बनाना चाहिए। आगम वाणी पर गहन श्रद्धा रखते हुए, धर्म-पुरुषार्थ के साथ आत्मोन्नति की दिशा में अग्रसर होना ही मानव जीवन का वास्तविक उद्देश्य होना चाहिए। मानव का मस्तिष्क विचारों का केंद्र है। यही विचार शुभ भी बनाते हैं और अशुभ भी। इसलिए विचारों की शुद्धि ही आत्मिक विकास का पहला चरण है। क्रोध, मान, माया और लोभ इन चार कषायों का क्षय करते रहना साधक का अनिवार्य कर्तव्य है। ज्ञानमुनिश्री ने कहा कि सरल और संयमित जीवन में ही धर्म स्थायी होता है। बाहरी साधनों में नहीं,

बल्कि भीतर की पवित्रता, सहजता और विनम्रता में ही धर्म का वास्तविक वास है। शालिभद्रमुनि ने कहा कि सच्ची विजय संसार को जीतने में नहीं, बल्कि स्वयं को जीतने में है। अहिंसा जीवन दृष्टि है। वाणी, मन और कर्म में कोमलता लाना ही अहिंसा का मर्म है। श्रावक को प्रतिदिन कुछ समय स्वाध्याय, समाधिक, प्रार्थना और आत्म-निरीक्षण के लिए अवश्य निकालना चाहिए। यही साधना मन को निर्मल, शांत और धर्मनिष्ठ बनाती है। उन्होंने कहा कि दया, क्षमा, सेवा और विनम्रता ऐसे गुण हैं जो आत्मा को प्रकाशित करते हैं और समाज में आदर्श स्थापित करते हैं। संघ के प्रचार-प्रसार मंत्री प्रकाशचंद बाफना ने आगामी कार्यक्रमों की जानकारी दी। रविवार को मुमुक्षु लवेश सिंघवी का संघ द्वारा सम्मान किया जाएगा। चैययरमैन मीठालाल मकाणा ने स्वागत किया। अध्यक्ष नेमीचंद भंसाली ने आभार व्यक्त किया। मंत्री सखनराज बोहरा ने संचालन किया।



वाणी पर हमेशा संयम रखना चाहिए : साध्वी भव्यगुणाश्री

दक्षिण भारत राष्ट्रमत
dakshinbharat.com

बेंगलूरु। शहर के आडगुडी स्थित श्री भवतारक पार्थनाथ जैन संघ में अपने प्रवचन में साध्वी भव्यगुणाजी ने कहा कि वाणी का संयम खोने से ही हिंसा व अशांति का जन्म होता है। सदा अपनी वाणी पर संयम रखना चाहिए। बोलने के बाद नहीं बल्कि बोलने से पहले सोचना चाहिए कि उसके क्या परिणाम हो सकते हैं। हमारे परिवार से लेकर समाज, गांव से लेकर देश तक हर जगह आपसी क्लेश व कलह का मुख्य कारण वाणी का संयम नहीं रहना ही

सामने आया। उन्होंने कहा कि सच्चा श्रावक वहीं है जिसकी भावनाएं हमेशा निर्मल व पवित्र रहे और वह सदा परहित की सोच रखे।

हम संसार से मुक्त होना चाहते हैं तो उन पदार्थों व वस्तुओं से दूर होना होगा जो हमारे अंदर राग-द्वेष उत्पन्न करते हैं। राग-द्वेष के भाव रहने तक हमारे में ममत्व भाव रहेगा और हमारा आत्मकल्याण नहीं हो पाएगा। झड़साध्वी शीतलगुणाजी ने कहा कि कभी भी पापी से नहीं पाप से, दोषी से नहीं दोष से घृणा की जानी चाहिए। हम पाप को हटा देंगे तो पापी भी सुधर जाएगा। इसी तरह दोष समाप्त हो जाए तो दोषी भी

निर्मल हो सकता है, इसलिए जीवन में हमेशा गलत कार्य करने वाले की बजाय गलत कार्य से नफरत करनी चाहिए।

जब गलत कार्य होंगे ही नहीं तो किसी के प्रति नफरत का भाव नहीं रहेगा। मन व भावों से की जाने वाली आराधना ही सार्थक होती है। हस्तीमल बाफना, कमलचंद बाफना, सुनील बाफना, अनिल बाफना, संगीता बाफना, अरुणा बाफना, उर्मिला जैन, दलपत धोका ने सेवा का लाभ लिया। साध्वीवृंद की विहार सेवा में अहम गुप के मुकेश जैन, जीतू जैन, सुनील कुकुलोल ने लाभ लिया। बाबूलाल धोका ने सभी को धन्यवाद दिया।

सम्मानित



सिलीगुड़ी में भाजपा नेता सुयेंद्र अधिकारी और राजू बिरटा ने शनिवार को पश्चिम बंगाल के सिलीगुड़ी में महिला वर्ल्ड कप 2025 जीतने वाली भारतीय क्रिकेट टीम की सदस्य ऋचा घोष को उनके घर पर सम्मानित किया।

सबरीमला श्रद्धालुओं के शवों को ले जाने के लिए एंबुलेंस का इस्तेमाल करें : केरल उच्च न्यायालय

कोच्चि/भाषा। केरल उच्च न्यायालय ने शनिवार को इस बात पर हैरानी और निराशा व्यक्त की कि सबरीमला में सन्निधानम की तीर्थयात्रा के दौरान मरने वाले श्रद्धालुओं के पार्थिव शरीर को स्ट्रेचर पर पंजा तक ले जाया जा रहा है। न्यायालय ने निर्देश दिया कि इसे तत्काल बंद किया जाए और इसके स्थान पर एम्बुलेंस का इस्तेमाल किया जाए। उच्च न्यायालय ने कहा कि पैदल पथ का उपयोग करने वाले अन्य तीर्थयात्रियों को कठिनाई और

असहज स्थिति से 'बचाने' और सभी चरणों में मृतक की 'गरिमा' और सम्मान सुनिश्चित करने' के लिए पार्थिव शरीर को ले जाने के लिए एम्बुलेंस का उपयोग किया जाएगा। न्यायमूर्ति राजा विजयराघवन वी और न्यायमूर्ति के वी जयकुमार की पीठ ने सबरीमाला विशेष आयुक्त की रिपोर्ट के बाद यह निर्देश जारी किया, जिसमें मृतक श्रद्धालुओं के पार्थिव शरीर को सन्निधानम से पंजा ले जाने के लिए एम्बुलेंस की आवश्यकता को

रेखांकित किया गया था। विशेष आयुक्त ने कहा था कि वर्तमान में तीर्थयात्रा के दौरान हृदयाघात से मरने वाले श्रद्धालुओं के पार्थिव शरीर को स्ट्रेचर पर सन्निधानम से पंजा ले जाया जाता है। अदालत ने इस मामले में प्रस्तुत तथ्यों पर विचार करने के बाद कहा कि पीठ का मानना था कि त्रावणकोर देवरयाम बोर्ड (टीडीबी) को सन्निधानम से पंजा तक पार्थिव शरीर ले जाने के लिए पुरानी एम्बुलेंस का उपयोग करने की अनुमति दी जा सकती है।

राजराजेश्वरीनगर में 7 दिसम्बर को सजेगा 'राणी दादी' का दरबार

दक्षिण भारत राष्ट्रमत
dakshinbharat.com

बेंगलूरु। स्थानीय दादी धाम प्रचार समिति के तत्वावधान में राजराजेश्वरीनगर स्थित तैरापंथ भवन में 7 दिसम्बर को वार्षिकोत्सव का आयोजन किया जा रहा है। समिति के अध्यक्ष शिवकुमार टेकड़ीवाल ने बताया कि इस अवसर पर कोलकाता के कारीगरों द्वारा राणी सती दादी का भव्य दरबार सजाया जाएगा। दोपहर 3 बजे से पूजन कर अखंड ज्योत प्रज्वलित की जाएगी। इस मौके पर कोलकाता के गायक मोनू मोर व सुरत की गायिका वर्षा सोनी भजनों की प्रस्तुति देंगे। सचिव संजय चौधरी ने जानकारी में बताया कि इस भक्तिमय कार्यक्रम में भव्य श्रृंगार, अखंड ज्योत, चुनडी



उत्सव, गजरा उत्सव, मेहंदी उत्सव, छप्पन भोग व दादी जी का खजाना, निःशुल्क लकीं ड्रां सहित अनेक आकर्षण होंगे। समिति के सदस्य वार्षिकोत्सव की तैयारियों में जुटे हुए हैं।

अफगान तालिबान सीमा पार से आतंकवादियों की घुसपैठ में मदद कर रहा : पाक सेना

इस्लामाबाद/भाषा। पाकिस्तानी सेना ने आरोप लगाया है कि अफगानिस्तान तालिबान देश में आतंकवादी गतिविधियों को अंजाम देने के लिए आतंकियों को सीमा पर घुसपैठ कराने में मदद कर रहा है। सेना की मीडिया शाखा 'इंटर-सर्विसेज पब्लिक रिलेशंस' (आईएसपीआर) के प्रमुख लेफ्टिनेंट जनरल अहमद शरीफ चौधरी ने मंगलवार को पत्रकारों से बातचीत के दौरान यह आरोप लगाया। पत्रकारों से बातचीत का एक वीडियो शुक्रवार शाम जारी किया गया।

प्रवक्ता के अनुसार, अफगान तालिबान सेना पाकिस्तानी सीमा चौकियों पर गोलीबारी करती है, कई लोगों ने मदद के लिए उससे संपर्क किया था। उसने बताया कि शिकायतकर्ता ने यूट्यूब के वीडियो देखने के बाद उससे दोस्ती की थी। पुलिस ने बताया कि आरोपी, शिकायतकर्ता के घर पर मिलने गया और उसका कथित तौर पर 'यौन शोषण' किया।

आध्यात्मिक शक्तियों से उपचार का दावा करने वाला यूट्यूबर दुष्कर्म के आरोप में गिरफ्तार

मलप्पुरम/भाषा। केरल के मलप्पुरम में आध्यात्मिक शक्तियों से उपचार करने का दावा करने वाले यूट्यूबर को एक महिला का 'यौन शोषण' करने के आरोप में गिरफ्तार किया गया है। पुलिस ने शनिवार को यह जानकारी दी। गिरफ्तार यूट्यूबर की पहचान साजिल चेरुपनक्कड़ के रूप में हुई है, जो 'मिरेकल पाथ' नाम से यूट्यूब चैनल संचालित करता है। इस चैनल पर 27,000 से अधिक सब्सक्राइबर हैं। पुलिस के अनुसार, चेरुपनक्कड़ चमत्कार करने का दावा करता था और उसका यूट्यूब चैनल देखने के बाद कई लोगों ने मदद के लिए उससे संपर्क किया था।

उसने बताया कि शिकायतकर्ता ने यूट्यूब के वीडियो देखने के बाद उससे दोस्ती की थी। पुलिस ने बताया कि आरोपी, शिकायतकर्ता के घर पर मिलने गया और उसका कथित तौर पर 'यौन शोषण' किया।

कन्नड़ राज्योंत्सव

दक्षिण भारत राष्ट्रमत



बेंगलूरु के श्रीनगर स्थित जनमन कन्नड़ संघ द्वारा आयोजित कर्नाटक राज्योंत्सव कार्यक्रम में मुख्य अतिथि महेंद्र मुणोत ने मां भुवनेश्वरी के चित्र पर पुष्प अर्पित करके ध्वजारोहण किया। मुणोत ने विद्यार्थियों को शिक्षण सामग्री वितरित करते हुए कहा कि हमें अपनी भाषा एवं संस्कृति पर गर्व है और हमें उससे जुड़े रहना है। आयोजकों ने मुणोत को सम्मानित किया।



शांतिनिकेतन इंग्लिश मीडियम स्कूल का वार्षिक खेलकूद समारोह 'एथलीट एरीना' सम्पन्न

दक्षिण भारत राष्ट्रमत
dakshinbharat.com

हुबबली। शहर के शांतिनिकेतन इंग्लिश मीडियम स्कूल ने शैक्षणिक वर्ष 2025 के लिए वार्षिक खेलकूद समारोह 'एथलीट एरीना' का आयोजन किया। वार्षिक खेलकूद कार्यक्रम की शुरुआत मार्च पारट से हुई तथा विद्यार्थियों द्वारा पारंपरिक मशाल प्रज्वलन व अतिथियों द्वारा ओलंपिक ध्वज आरोहण के माध्यम

से खेलकूद समारोह का शुभारंभ किया गया। एथलीटों ने निष्पक्ष खेल और खेल भावना का पालन करने की शपथ ली। विद्यार्थियों द्वारा आकर्षक ड्रिल का प्रदर्शन किया गया।

विद्यार्थियों ने कई पदक और प्रमाणपत्र जीते। जिला एवं राज्य स्तरीय विजेताओं को भी सम्मानित किया गया। मुख्य अतिथि के रूप में उपस्थित केएलई शिक्षा संस्थान के शारीरिक शिक्षा निदेशक महालिंगप्पा एम. कुरागोडी ने विद्यार्थियों को संबोधित करते हुए

कहा कि खेल छात्रों को साहसी, आत्मविश्वासी बनाते हैं और नेतृत्व क्षमताविकसित करते हैं। मंडल सचिव भारत एम. भंडारी ने कहा कि खेल एक सामान्य शारीरिक गतिविधि है, जो व्यक्ति में अनुशासन का विकास करती है और सफलता के लिए यह आवश्यक है। इस अवसर पर उपाध्यक्ष महेंद्र पालगोता, पीयू व डिग्री कॉलेज के प्राचार्य वेण्णकन्ना हुग्गी व इंग्लिश मीडियम स्कूल के प्रशासक बसवराज शेडूर भी उपस्थित थे।

सम्मान

दक्षिण भारत राष्ट्रमत



बेंगलूरु के श्रेयांस पारणा समिति के तत्वावधान में श्रीरामपुरम स्थित जेपीपी श्रमणी सेंटर में संचालित एकांतर वर्षीय पारणा कार्यक्रम में वार्षिक सहयोगी जितेंद्रकुमार, अभिनंदन छाजेड परिवार का सम्मान किया गया। समिति के चेयरमैन रमेशचंद्र सियाल, सहचेयरमैन मीठालाल लोका सहित अन्य पदाधिकारियों ने छाजेड परिवार का सम्मान किया। ज्ञातव्य है कि समिति द्वारा एकांतर पारणा में 160 वर्षीयत आराधक तपस्वियों के लिए पारणा की व्यवस्था की गई है।

डिजिटल रूप में भी पढ़ें दक्षिण भारत हिन्दी दैनिक

www.dakshinbharat.com